

उत्तर हरियाणा बिजली वितरण निगम

प्रेस नोट

चंडीगढ़, 19 सितंबर - उपभोक्ताओं को सुचारू एवं निर्बाध बिजली उपलब्ध करवाने के उद्देश्य से उत्तर हरियाणा बिजली वितरण निगम ने रोहतक जिले में स्थित 33 केवी सब स्टेशन बहू जमालपुर की क्षमता में वृद्धि कर दी है। जिससे क्षेत्र के 8 गांवों के उपभोक्ता लाभान्वित होंगे।

यह जानकारी देते हुए निगम के प्रवक्ता ने आज यहां बताया कि इस सब स्टेशन में 2.90 करोड़ की लागत से 10 एम.वी.ए. का एक अतिरिक्त ट्रांसफार्मर लगाया गया है। सब स्टेशन की क्षमता में वृद्धि करने से गांव बहू अकबरपुर, बहू जमालपुर, गद्दी खेड़ी, समर गोलपुर, सिंहपुरा खुरद, निदानापुर, तेजा माजरा और कुताना के गांववासियों को लाभ मिलेगा।

उन्होंने बताया कि इन सभी क्षेत्रों के उपभोक्ताओं को अब लो वोल्टेज जैसी समस्याओं का सामना नहीं करना पड़ेगा तथा बिजली सप्लाई की विश्वसनीयता एवं निरंतरता में सुधार होगा। प्रदेश में वर्तमान मांग को देखते हुए पर्याप्त बिजली उपलब्ध है और उपभोक्ताओं को अधिक समय के लिए बिजली उपलब्ध करवाई जा रही है। निगम अपने उपभोक्ताओं को पर्याप्त एवं गुणात्मक बिजली उपलब्ध करवाने के लिए वचनबद्ध है।